

“సమీప ఆత్మల గుర్తులు”

స్వయాన్ని సదా బాప్దాదా జతలో అనగా సమీపంగా అనుభవము చేస్తున్నారా? సమీప ఆత్మల గుర్తులు ఏవి? ఎవరు ఎంత సమీపంగా ఉంటారో అంత వారి స్థితిలో, కర్తవ్యములో, గుణాలలో తండ్రి సమానము అనగా సదా సంపన్నముగా అనగా దాతగా ఉంటారు. ఎలాగైతే తండ్రి ప్రతి సెకండు మరియు సంకల్పములో విశ్వ కళ్యాణకారిగా ఉన్నారో అలా తండ్రి సమానముగా విశ్వ కళ్యాణకారిగా ఉంటారు. విశ్వ కళ్యాణకారుల ప్రతి సంకల్పము - ప్రతి ఆత్మ పట్ల, ప్రకృతి పట్ల శుభ భావన కలిగి ఉంటుంది. ఒక్క సంకల్పము కూడా శుభ భావన లేకుండా ఉండదు. ఎలాగైతే బీజము ఫలముతో నింఅడుగా ఉంటుందో అనగా వృక్ష సారమంతా బీజములో నిండి ఉంటుందో అలా సంకల్పమనే బీజములో శుభ భావన, కళ్యాణ భావన అందరినీ తండ్రి సమానముగా చేయాలనే భావన, నిర్వలురను బలవంతులుగా తయారుచేయాలను భావన, దుఖము-అశాంతిలో ఉన్నవారిని స్వయానికి ప్రొత్తించిన శక్తుల ఆధారముతో సదా సుఖముగా శాంతిగా తయారుచేయాలనే భావన - ఈ అన్ని రసాలు లేక సారము ప్రతి సంకల్పములో నిండి ఉంటుంది. ఏ సంకల్ప రూపీ బీజము కూడా ఈ సారము లేకుండా ఖాళీగా అనగా వ్యర్థముగా ఉండదు. కళ్యాణకారి భావనతో ఉండదు, సమర్థముగా ఉంటుంది.

ఎలాగైతే స్థూలమైన సంగీతము ఆత్మలకు అల్పకాలము కొరకు ఉత్సాహాన్ని ఇస్తాయో, వద్దనుకున్నా అందరి పాదాలు, మనసు నాట్యము చేస్తాయో అలా విశ్వ కళ్యాణకారుల ప్రతి మాట ఆత్మిక సంగీతము వలె ఆత్మలకు ఉత్సాహమును, ఉల్లాసములను ఇప్పిస్తుంది, ఉదాసీనంగా ఉన్న ఆత్మ తండ్రితో మిలనము చేయు అనుభవము చేస్తుంది, సంతోషముగా నాట్యము చేస్తుంది. విశ్వ కళ్యాణకారులు కర్మయోగులైనందున వారి ప్రతి కర్మ చరిత్ర సమానముగా గాయన యోగ్యముగా ఉంటుంది. వారి ప్రతి కర్మ కీర్తింపబడుటకు యోగ్యముగా అవుతుంది. ఎలాగైతే భక్తులు వారి ఇష్ట దేవతలను కీర్తించునప్పుడు ఆ దేవతల దృష్టి అలాకికము, నడక అలాకికము, అన్నీ అలాకికముగా ఉంటాయని ప్రతి కర్మేంద్రియము యొక్క మహిమ అపారమనిగానము చేస్తూ ఉంటారో అలా వీరి ప్రతి కర్మ మహాన్ అనగా మహిమా యోగ్యముగా ఉంటుంది. ఇటువంటి ఆత్మను తండ్రి సమానము సమీప ఆత్మ అని అంటారు. ఇలాంటి విశ్వ కళ్యాణకారి ఆత్మల సంపర్కములోనికి ఒక్క సెకండు వచ్చినా ఆ ఆత్మ తన సర్వ మనోకామనలు పూర్తి అయినట్లు అనుభవము చేసుకుంటుంది. కొంతమందికి శక్తిని, కొంతమందికి శాంతిని ఇవ్వటము, కష్టాన్ని సహజము చేయటము, అభినుల నుండి అధికారులుగా చేయటము, ఉదాసీనులను హర్షితంగా చేయటము - ఈ విధముగా విశ్వ కళ్యాణకారి మహాన్ ఆత్మల సంపర్కము సదా ఉమంగ-ఉత్సాహములను ఇప్పిస్తుంది, పరివర్తనను అనుభవము చేయిస్తుంది, ఛత్రఛాయను అనుభవము చేయిస్తుంది. ఇలా విశ్వ కళ్యాణకారి అనగా సమీప ఆత్మగా అయ్యేవారిని లగ్నములో మగ్నమయ్యే ఆత్మ అని అంటారు. ఇలా తయారవుతున్నారు కదా!

తండ్రి తనవారిగా చేసుకున్న మీరందరూ అదృష్టవంతులే. తండ్రి మిమ్ములను పిల్లలుగా స్వీకరించారు.

అనగా అధికారిగా చేశారు. ఈ అధికారము మీ అందరికీ లభించేసింది కానీ విశ్వానికి యజమానిగా అయ్యే అధికారము, విశ్వ కళ్యాణకారిగా అయ్యే ఆధారముతో లభిస్తుంది. ఇప్పుడు ప్రతి ఒక్కరు తమను తాము అధికారిగా అయ్యామా? అని ప్రశ్నించుకోండి. రాజ్య భాగ్యమునకు అధికారిగా అయ్యారా, సింహాసనానికి అధికారిగా అయ్యారా, రాయల్ కుటుంబములోనికి వచ్చే అధికారిగా అయ్యారా లేక రాయల్ కుటుంబము సంపర్కములోకి వచ్చే అధికారిగా అయ్యారా లేక ఎక్కడి వరకు చేరుకున్నారు? రాజ్య భాగ్యమునకు అధికారిగా అయ్యారా?

విదేశీ ఆత్మలు మిమ్ములను మీరు ఏమని భావిస్తున్నారు? అందరూ రాజ్యము చేసేవారా? లేక రాజ్యములోకి వచ్చేవారా? ఏది లభిస్తే అది అని అంగీకరిస్తారా? విదేశీ ఆత్మల నుండి సత్తయుగపు 8 చక్రవర్తి పదవులలో సింహాసనాధికారిగా అయ్యే అభ్యర్థులుగా ఎవరు భావిస్తున్నారు? 8 చక్రవర్తి పదవులలో లక్ష్మీ నారాయణ ది ఫస్ట్, సెకెండ్ లోకి వస్తారా. 8 చక్రవర్తులలోకి రావాలంటే ఏమి చేయాల్సి ఉంటుంది? లేక కేవలము 8 మందేనా అని ఆలోచిస్తున్నారా? చాలా సహజ విషయము. ప్రతి సమయము, ప్రతి పరిస్థితిలో అష్ట శక్తులు మీ వెంట ప్రత్యక్ష రూపములో ఉంటున్నాయా? అని పరిశీలించుకోండి. ఒకవేళ రెండు శక్తులో, నాలుగో శక్తులో ఉండి ఒక్క శక్తి తక్కువైనా అష్ట చక్రవర్తులలోకి రాలేరు. అష్టశక్తుల సమానత ఉండాలి. అంతేకాక ఒకే సమయములో అన్ని శక్తులు ప్రత్యక్ష రూపములో ఉండాలి. సహనశక్తి (100%) వందశాతం ఉండి నిర్ణయశక్తి (60%) అరవై శాతం లేక (50%) యాభైశాతం ఉండరాదు. రెండింటిలో సమానత కావాలి. అనగా శాతం పూర్తిగా ఉండాలి. అప్పుడే సంపూర్ణ రాజ్య సింహాసనానికి అధికారిగా అవుతారు. ఇప్పుడు చెప్పండి - మీరు ఎలా తయారవుతారు? అష్టచక్రవర్తుల (లక్ష్మీ నారాయణుల) సింహాసనానికి అధికారులుగా ఉంటారా? రాజ్యం లేక సింహాసనానికి అధికారిగా ఉంటారా?

విదేశీ ఆత్మలలో ఉత్సాహం మరియు ధైర్యం బాగున్నాయి. పిల్లలు ధైర్యం చేస్తే బాబా సహాయము చేస్తారు, హైజంప్ కు ఉదాహరణంగా కాగలరు. కానీ ఈ విషయాలన్నీ ధ్యాసలో ఉంచుకోవాలి. అందరూ విశేష ఆత్మలేనని బాప్ దాదాకు కూడా తెలుసు. పరుగు పందెములో నంబర్ వన్ గా పరుగు తీసే ఉత్సాహ-ఉల్లాసాలు ఉన్నవారు. దూరముగా ఉన్నా సమీపముగా అనుభవము చేసుకునేవారు - ఇటువంటి ఆత్మలు కూడా ఉన్నారు. ఇప్పుడు స్టేజి పై ప్రత్యక్షముగా మీ పాత్రను అభినయించండి, పురుషార్థాన్ని పెంచండి. ఫస్ట్ నంబర్ యొక్క విశేషత ఏమిటో తెలుసుకొని దాని అనుసారముగా మీరు పురుషార్థము చేయండి. ప్రతి కర్తలో ఉన్నతమయ్యే కళ ఉండాలి.

ఆఖ్రికా పాల్గొతో :- అందరూ తీవ్ర పురుషార్థులే కదా. తీవ్ర పురుషార్థులనగా ఆలోచించిన వెంటనే ఆచరించేవారు. ఆలోచించడము మరియు ఆచరించుటలో తేడా ఉండరాదు. ఉదాహరణానికి చాలా విషయాలలో చాలా ప్లాన్లు తయారుచేస్తారు. ఆచరణలోకి వచ్చేటప్పటికి తేడా వచ్చేస్తుంది. తీవ్ర పురుషార్థులు ఎవరైతే ఉంటారో వారు తయారుచేసే ప్లాన్లు ప్రాక్టికల్ గా కూడా ఉంటాయి. ఇటువంటి తీవ్ర పురుషార్థులుగా కూడా ఉన్నారు కదా? పరాయి రాజ్యమైనందున పరిస్థితులు చాలా వస్తాయి. కానీ ఎవరైతే సదా తండ్రి జతలో ఉంటారో వారి ముందు పరిస్థితి కూడా స్వ స్థితి ఆధారముతో పరివర్తనైపోతుంది. పర్వతము

కూడా ఆవగింజగా అవుతుంది. ఇవన్నీ చాలాసార్లు దాటుకొని ఉన్నామని అనుభవము చేస్తారు. కొత్తదేమీ కాదు అని అనిపిస్తుంది. కొత్త విషయమైతే భయముంటుంది. కానీ ఇది కొత్తదేమీ కాదని అనుభవము చేసేవారు సదా కమల పుష్ప సమానముగా ఉంటారు. ఎలాగైతే కమల పుష్పము పైన ఉండి దాని క్రింద నీరు ఉంటుందో అలా పరిస్థితి క్రింద మనము పైన ఉంటాము. క్రింద ఉన్న విషయము క్రిందనే ఉండాలి. ఎప్పుడు ఏ విషయము వచ్చినా బాప్ దాదా మా తోడుగా ఉన్నారని భావించండి. సర్వశక్తివంతులు మా తోడుగా ఉన్నారు అని భావిస్తే వారి ముందు ఎంత పెద్ద పరిస్థితి అయినా చీమతో సమానముగా ఉంటుంది. ఎవరైతే బాబావారిగా అయ్యారో ఎటువంటి పరిస్థితి వచ్చినా బాధ్యత అంతా బాబాదే. ఎక్కడుండాలి, ఎలా ఉండాలి, ఏమి తినాలి అని ఆలోచించకండి. సత్యమైన హృదయము కలిగిన వారికి స్వయము తండ్రి తోడుగా ఉంటారు. తండ్రి ఉన్నంతవరకు ఆకలితో ఉండరు. భక్తులకు అనేక రకాల అనుభవాలు అవుతున్నాయి, భిక్షారులైనా వారి పాట్లు నిండుతూ ఉన్నాయి. కానీ మీరు అభిక్షారులు. కనుక ఆకలితో ఎలా ఉంటారు? అందువలన ఏమవుతుందో అని కొంచెము కూడా భయపడకండి. ఏది జరిగినా అది మంచిగానే ఉంటుంది. ఎంతవరకు నిశ్చయముంది అని కేవలము ఒక చిన్న పరీక్ష ఉంటుంది. అలాగని జీవితమంతా పరీక్ష ఉండదు. ఒకటి లేక రెండు గంటల పేపర్ ఉంటుంది. ఒకవేళ బాప్ దాదా సదా తోడుగా ఉంటే పరీక్ష సమయములో కూడా ఒకే బలము, ఒకే నమ్మకము కలిగి ఉంటే అసలు ఏమీ లేనే లేదు అన్నట్లుగా పరీక్ష పాస్ అవుతారు. ఉదాహరణగానికీ స్వప్నములో కనిపించిన విషయాలు నిదుర లేచిన తర్వాత కనిపించవు, సమాప్తమైపోతాయి. అలాగే ఇక్కడ కూడా విషయము పెద్దదిగా కనిపిస్తుంది కానీ ఏమీ ఉండదు. ఇటువంటి నిశ్చయబుద్ధి గలవారిగా ఉన్నారా? ప్రతి ఒక్కరి మస్తకము పై విజయ తిలకము దిద్దబడి ఉంది. ఇటువంటి ఆత్మల ఎవరైతే విజయ తిలకము కలిగినవారుగా ఉంటారో వారికి ఎప్పుడూ ఓటమి అనేదే ఉండదు. కష్టపడి వచ్చారు, పరిస్థితిని దాటుకొని వచ్చారు, అందువలన బాప్ దాదా కూడా మీకు శుభాకాంక్షలు తెలుపుతున్నారు. ఇది కూడా ధ్రామాలో రచింపబడి ఉంది. ఎలాగైతే స్థిమరు విరిగితే కొందరు ఒక చోట, మరికొందరు ఒక చోట ఎక్కడెక్కడో పడిపోతారో అలా మీరు కూడా ద్వాపర యుగము నుండి ఎక్కడెక్కడో తప్పిపోయారు. కొందరు దేశంలో, కొందరు విదేశంలో చేరుకున్నారు. ఇప్పుడు తండ్రి తప్పిపోయిన పిల్లలను కలుపుతున్నారు. ఇప్పుడు నిశ్చింతగా ఉండండి. ఏది జరిగినా మొదట ఈ బాబా ఎదుటకే వస్తుంది. మహావీరులు కదా. కుమ్మర భట్టి మధ్యలో పిల్లి పిల్లలు రక్షింపబడ్డాయి అనే కథ విన్నారు కదా. ఏమి జరిగినా మీరు క్షేమముగా ఉన్నారు. కేవలము మాయా ఫ్రాఫ్ దుస్తులు వేసుకొని ఉండాలి. మాయా ఫ్రాఫ్ డ్రస్ సదా తోడుగా ఉంటుంది కదా. విమానములో కూడా ఏదైనా ప్రమాదము జరిగితే ధరించుటకు ఎమర్జెన్సీ డ్రస్సు ఇస్తారు. మీకైతే చాలా సహజ సాధనము లభించింది.

ఒక్కొక్క రత్నము చాలా విలువైనది. ఎందుకంటే విలువైన రత్నాలుగా లేకుంటే కోటాను కోట్లలో మీరు మాత్రమే ఎలా వస్తారు? ఎవరినైతే ప్రపంచము తమవారిగా చేసుకోవడానికి తపిస్తూ ఉందో వారే మిమ్ములను తమవారిగా చేసుకున్నారు. వారి ఒక్క సెకండు దర్శనము కొరకు ప్రపంచము తపిస్తూ ఉంది. మీరు వారి పిల్లలుగా అయినందున ఎంత నష్టా, ఎంత సంతోషము ఉండాలి! సదా మనసు సంతోషముతో నాట్యము చేస్తూ ఉండాలి. వర్ణమాన సమయములోని సంతోష నృత్యము భవిష్య చిత్రములో

కూడా చూపిస్తారు. కృష్ణుని సదా నృత్యం ఫోజులో ఉన్నట్లు చూపిస్తారు కదా!

ఎలాగైతే తండ్రిలా ఎవరూ ఉండరో, అలా మీ అంత భాగ్యశాలిగా ఎవరూ ఉండరు. మంచిది! ఎవరైతే చేరుకోలేదో వారికి కూడా చాలా చాలా ప్రియ వృతులు ఇవ్వండి. బాప్ దాదా స్నేహం తప్పకుండా సమీపానికి తీసుకొస్తుంది. అమృతవేళ లేచి తండ్రితో ఆత్మిక సంభాషణ చేస్తూ ఉంటే పరిస్థితులన్నిటికీ సమాధానం స్వప్నంగా కనిపిస్తుంది. ఎటువంటి విషయమైనా దానికి సమాధానం ఆత్మిక సంభాషణలో లభిస్తుంది. మధుబన్ వరదానీ భూమి నుండి విశేషంగా ఈ వరదానం తీసుకొని వెళ్ళండి. ఇంకా మీకు లిఫ్ట్ లభిస్తుంది. భారాన్ని తీసుకోవడానికి తండ్రి కూర్చుని ఉన్నప్పుడు స్వయం మీరే ఎందుకు ఎత్తుకుంటున్నారు. ఎంత తేలికగా ఉంటే అంతగా పైకి ఎగురగలుగుతారు. తేలికగా అయినట్లయితే ఉన్నతమైన స్థితి ఎలా తయారవుతుందో అనుభవం చేస్తారు.

తండ్రిని తెలుసుకున్నారు, పొందారు. ఇంతకంటే గొప్పభాగ్యం ఇంకొకటి ఉండదు. ఇంట్లో కూర్చొని ఉండే మీకు తండ్రి లభించారు. తండ్రి స్వయముగా వచ్చి మేల్కొల్పారు కదా! పిల్లలూ! మేల్కొండి. ఏ దేశమైనా కావచ్చు కానీ స్థితి సదా తండ్రి తోడుగా ఉండే విధంగా ఉండాలి. దేశం నుండి దూరముగా ఉండవచ్చు కానీ, తండ్రికి తోడుగా ఉండేవారు అతిసమీపముగా ఉన్నారు. కుమారీలు ఎలాంటి బంధనము లేనివారు. ఎందుకు? సేవ కొరకు వారికి డ్రామాలో ఇది కూడా ఒక లిఫ్ట్ ఈ లిఫ్ట్ ద్వారా లాభము తీసుకోవాలి. కుమారీలు తమ సయాన్ని ఈశ్వరీయ సేవలో ఎంతగా వినియోగిస్తూ వెళితారో, అంత వారి లౌకిక సర్వీసుకు సహాయోగము లభిస్తుంది. ఎలాంటి బంధనము ఉండదు. కుమారీలు తండ్రికి అతిప్రియమైనవారు. ఎందుకంటే తండ్రి ఎలా నిర్బంధనులో అలాగే కుమారీలు కూడా నిర్బంధనులే. కావున తండ్రి సమానముగా అయ్యారు కదా! మంచిది.

టీనిడాడ్, గియానా:- వరదానీ భూమిలోకి వచ్చి అనేక వరదానాలతో స్వయాన్ని సంపన్నంగా తయారు చేసుకున్నారు. మధువనం అంటేనే సంపాదనతో జోలె నింపుకొనే స్థానము. మధుబన్ కు రావడం అనగా తమను వర్తమానం మరియు భవిష్యత్తుకు అధికారిగా అయ్యే ముద్ర వేసుకోవడము. అధికారిగా అవ్వడానికి సాధనము మాయ అభినతను వదిలిపెట్టడం కావున అధికారిగానే ఉన్నారు కదా! మంచిది!

కెనడా:- కెనడావారు ఎన్ని రత్నాలను తయారు చేశారు. క్వాంటిటీ (Quantity) కాదు క్వాలిటీ (Quality) ఉన్నది కదా! ఒక దీపంతో దీపమాల తయారవుతుంది. అలా ఒక్కరితోనే ఇంతమంది తయారయ్యారు కదా! అందువలన నేను ఒక్కరినే అందరికీ సందేశమునిచ్చి మాలను తయారుచేయాలని ఒక్కొక్కరు భావించారు. ఎవరు సంపర్కములోకి వచ్చినా వారికి బాబా పరిచయాన్ని ఇస్తూ వెళ్తే ఎవరో ఒకరు తప్పక తయారవుతారు. ఎవరూ రావడం లేదే అని ధైర్యాన్ని కోల్పోకండి. తప్పక వస్తారు. ఒక్కొక్క భూమి ఫలము కొంచెం ఆలస్యముగా ఇస్తుంది. కొన్ని త్వరగా ఇస్తాయి. అందువలన డ్రామానుసారము ఎక్కడ సేవకు నిమిత్తముగా అయ్యారో అక్కడ తప్పకుండా ఎవరో రత్నాల వంటి వారు ఉన్నారు. అందుకే అక్కడ మీరు నిమిత్తముగా అయ్యారు. ఇప్పుడు మేము సేవకు ఋజువు ఇవ్వాలిందే అని లక్ష్యాన్ని పవర్ ఫుల్ గా ఉంచుకోండి. కష్టముతో సఫలత తప్పక లభిస్తుంది.

లెస్టర్:- సదా అతీంద్రియ సుఖంలో ఊగేవారు కదా! తండ్రి లభించారు. అన్నీ లభించాయి - ఈ స్మృతిలో అతీంద్రియ సుఖపు అనుభూతి స్వతఃగానే అవుతుంది. దుఃఖం అంటే ఏమిటో తెలియదు. దుఃఖానికి నామ రూపాలు కూడా ఉండవు. ఎలాగైతే భవిష్యత్తులో దుఃఖం-అశాంతి అంటే ఏమిటో తెలియని స్థితి ఉంటుందో అలా ఇప్పుడు కూడా దుఃఖము, అశాంతుల ప్రపంచము వేరుగా ఉంది అని అనుభవం చేస్తారు. వారు కలియుగము వారు, మనము సంగమ యుగ నివాసులు. సంగమ యుగములోని వారి వద్ద దుఃఖము అశాంతుల పేరే ఉండదు. దుఃఖములో ఉన్నవారిని చూసి జాలి కలుగుతుంది. దుఃఖమును చాలా సమయము నుండి అనుభవము చేశారు. ఈ సంగమ యుగము అతీంద్రియ సుఖములోశ్రీ ఉండే సమయము. ఈ అనుభవము సత్త్వయుగములో కూడా ఉండదు. ఎటువంటి సమయమో అటువంటి లాభము తీసుకోండి. ఇవి అతీంద్రియ సుఖమును పొందే సమయము. కనుక సీజన్‌లో కాకుంటే ఇంకెప్పుడు పొందుతారు. తండ్రి స్మృతి ఒక ఊయల. ఈ ఊయలలోనే ఊగుతూ ఉండండి, క్రిందికి దిగకండి. సేవలో కూడా లెస్టర్ నంబర్ ముందే ఉంది. లండన్‌లో లెస్టర్ మహిమ కూడా మంచిగా ఉంది. దయావ్యాధయులు కావున తమ తోటివారిని పెంచుకుంటూ వెళ్తున్నారు. కుమారులు, కుమార్తెలు, యుగల్స్ అందరూ వృద్ధి చెందుతూ ఉన్నారు. రిజర్వ్ బాగుంది. కానీ ఇంకా పెంచాలి. ఎక్కడ చూస్తే అక్కడ బ్రాహ్మణులే కనిపించే విధంగా సంఖ్యను పెంచుకుంటూ వెళ్లండి.

వేరదానము:- “సేవలలో శుభ భావనల అడిషన్(చేర్పు) ద్వారా శక్తిశాలి ఫలితమును ప్రాప్తి

చేసుకొను సఫలతా మూర్తీ భవ”

ఏ సేవ చేస్తున్నా అందులో సర్వాత్మల సహయోగ భావన ఉండాలి. సంతోషమునిచ్చే భావనలు లేక సద్భావన ఉంటే ప్రతి కార్యము సహజముగా సఫలమైపోతుంది. ఎలాగైతే పూర్వ కాలములో ఏదైనా పని మీద వెళ్తున్నప్పుడు పరివారములోని అందరి ఆశీర్వాదాలు తీసుకొని వెళ్లేవారు. కనుక వర్తమాన సేవలలో ఈ అడిషన్(చేర్పు) అవసరము. ఏ కార్యమునైనా ప్రారంభించుటకు ముందు అందరి శుభ భావనలు శుభ కామనలు తీసుకోండి. అందరి సంతృప్తతా బలమును నింపండి. అప్పుడు శక్తిశాలి ఫలితము వెలువడుతుంది.

స్లోగన్:- “తండ్రి ఎలాగైతే ‘జీ హాజర్(హాజరుగా ఉన్నాను)’ అని అంటారో అలా మీరు కూడా

సేవలో “జీ హాజర్, జీ హాజూర్” (బాబా హాజరుగా ఉన్నాను) అని అంటే పుణ్యము జమ

అవుతుంది”